

भारत सरकार
भारी उद्योग मंत्रालय

लोकसभा
अतारांकित प्रश्न संख्या 1654
10.02.2026 को उत्तर के लिए नियत

कोसी-सीमांचल क्षेत्र में उद्योगों की स्थापना

1654. श्री राजेश रंजन:

क्या भारी उद्योग मंत्री यह बताने की कृपा करेंगे कि:

(क) क्या सरकार इस बात से अवगत है कि बिहार के कोसी-सीमांचल क्षेत्र में आज तक कोई बड़ा औद्योगिक संकुल, औद्योगिक पार्क या निर्यात उन्मुख औद्योगिक इकाई स्थापित नहीं की गई है;

(ख) यदि हाँ, तो इसके क्या कारण हैं और सरकार द्वारा इस क्षेत्र के औद्योगिक विकास के लिए क्या ठोस कदम उठाए गए हैं;

(ग) क्या कोसी-सीमांचल क्षेत्र में मल्टीमॉडल लॉजिस्टिक्स पार्क, भांडागारों और अंतर्देशीय कंटेनर डिपो (आईसीडी) की स्थापना का कोई प्रस्ताव सरकार के विचाराधीन है; और

(घ) यदि हां, तो इसके लिए क्या समय-सीमा निर्धारित की गई है?

उत्तर
भारी उद्योग राज्य मंत्री
(श्री भूपतिराजू श्रीनिवास वर्मा)

(क) और (ख) : भारी उद्योग मंत्रालय "भारतीय पूंजीगत वस्तु क्षेत्र में प्रतिस्पर्धात्मकता संवर्धन स्कीम - चरण II" कार्यान्वित कर रहा है। यह स्कीम अखिल भारतीय स्तर पर मांग आधारित स्कीम है, जिसके तहत परियोजना कार्यान्वयन संगठन (पीआईओ) देश के किसी भी राज्य/संघ राज्य क्षेत्र के उद्योग भागीदार के साथ मिलकर परियोजना प्रस्तुत करेंगे। इसके अलावा, बिहार के कोसी-सीमांचल क्षेत्र से इस स्कीम के तहत कोई प्रस्ताव प्राप्त नहीं हुआ है।

(ग) और (घ) : वाणिज्य विभाग, सड़क परिवहन और राजमार्ग मंत्रालय और भारत के खाद्य और सार्वजनिक वितरण विभाग से मिली जानकारी के अनुसार, कोसी-सीमांचल क्षेत्र में मल्टीमॉडल लॉजिस्टिक्स पार्क, भांडागारों और अन्तर्देशीय कंटेनर डिपो (आईसीडी) स्थापित करने के लिए कोई प्रस्ताव विचाराधीन नहीं है।